



Fai 'e 'Eletā  
Taniela B. Wakolo  
'O e Kau Fitungofulú

“Oku totonu ke mou 'ai kiate kimoutolu 'a e huafa 'o Kalaisi” (3 Nifai 27:5).

Na'e fā'ele'i au 'i Fisi. Ne 'ikai kau 'eku Nongomātu'á ki he Siasí, ka na'á na 'alu ki ha siasi 'e taha.

'I he'eku tupu haké, na'á ku mali mo hoku uaifi ko 'Ānitá. Na'á ne hoko ko ha mēmipa 'o e Siasi 'o Sīsū Kalaisi 'o e Kau Mā'oni'oni 'i he Ngaahi 'Aho Kimui Ní. Na'á ne toutou fakaafe'i e ongo faifekau ke tala-noa mo au.

'I ha 'aho 'e taha na'á ku talaange ai te na lava 'o omi he taimi ma'u me'atokoni efiāfi 'i he pō 'e tolu ka hokó. Na'á ku talaange kuo pau ke na faka'aonga'i 'a e ko e Tohi Tapú ke tali 'aki 'eku ngaahi fehu'í. Na'e haohaoa 'ena ngaahi talí. 'I he pō hono tolú, na'á na fai mai ha fehu'i kiate au.

“Kapau ne 'i ai hao falekoloa, ko e hā e hingoa te ke ui 'aki?”

Na'á ku tali ange, “Te u ui ia ko e Falekoloa 'o e Fāмили Uakoló koe'uhí he ko hoku falekoloa ia.”

Na'á na fehu'i mai, “Ko hai 'oku totonu ke fakahingoa ki ai ha Siasi?”

Ko ha fehu'i lelei ia. Pea na'á ku 'ilo'i e talí 'i hoku lotó mo hoku laumālié. Ko e Siasi mo'oni 'e fakahingoa ia kia Sīsū koe'uhí he ko Hono Siasi. Pea ko e Siasi 'o Sīsū Kalaisi 'o e Kau Mā'oni'oni 'i he Ngaahi 'Aho Kimui Ní na'e fakahingoa ia kiate Ia!

Ne toe pē ha'aku fehu'i 'e taha: “E papitaiso fakakū au?” Hili ha uike 'e taha mei ai, ne papitaiso au.

'I hono papitaiso aú, na'á ku to'o kiate au 'a e huafa 'o Sīsū Kalaisí. 'Oku 'uhinga ia na'á ku hoko ko ha mēmipa 'o Hono Siasí mo palōmesi ke muimui kiate Ia. 'Oku ou fai hoku lelei tahá he 'aho kotoa ke mo'ui 'o hangē ko Iá. 'Oku ou 'ilo'i ko e Siasi mo'oni eni 'o Sīsū Kalaisí. ●

# Ko HONO Siasí Ia

